

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಸಾದ್ಯಾ ಕಾಳಾಚೊ ದುಸ್ರೊ ಆಯ್ತಾರ್ 19 ಜನವರಿ 2020

ಪ್ರಸ್ತಾವನ್:

ವೊಗಾಚ್ಯಾಂನೊ,

ಏಕ್ ಕುಟಮ್ ಜಾವ್ನ್ ಅರ್ಗಾಂ ಬಲಿದಾನ್ ಭೆಟಂವ್ಕ್ ಆಮಿ  
ಸಾಂಗಾತಾ ಜಮ್ಲ್ಯಾಂವ್.

ಆಮ್ಚ್ಯಾ ಸೊಮ್ಯಾಕ್ ಆಮಿ ಖರೆಪಣಿಂ ವಳ್ಭುನ್ ಘೆಂವ್ಕ್ ಆನಿ  
ತಾಚ್ಯೊ ಸಾಕ್ಲಿ ಜಾವ್ನ್ ಜಿಯೆಂವ್ಕ್ ಆಯ್ಚಿ ದೇವ್ ಸ್ತುತಿ ಆಮ್ಕಾಂ  
ಉಲೊ ದಿತಾ.

ಆಮ್ಚ್ಯಾ ಸೊಮ್ಯಾಚೊ ಆಮಿ ಲಾಗ್ತಿಲ್ಯಾನ್ ಪಾಟ್ಲಾವ್  
ಕರ್ಚಾಕ್ ತಾಚಿ ಖರಿ ವಳಕ್ ಆಮ್ಕಾಂ ಜಾಯ್. ಹ್ಯಾ ಖಾತಿರ್  
ಆಮ್ಚಾ ಜಿಣಿಯೆ ಪಯ್ಲಾಂತ್ ಸೊಮ್ಯಾಚಿ ಭರ್ಪೂರ್ ಕುರ್ಪಾ  
ಜೊಡುನ್, ತಾಚೆ ಸಾಕ್ಲಿ ಜಾವ್ನ್ ಆಮಿ ಜಿಯೆಂವ್ಚಾಕ್ ಹ್ಯಾ ಪವಿತ್ರ  
ಬಲಿದಾನಾಂತ್ ಆಧಾರ್ ಮಾಗ್ಯಾಂ.

## ಬಾವಾರ್ಥಾಂಚಿ ಪ್ರಾರ್ಥನಾಂ

1. ದಯಾಳ್ ಬಾಪಾ, ಪವಿತ್ರ ಸಭೆಚ್ಯಾ ಸಮೆಸ್ತ್ ಮುಕೆಲ್ಯಾಂಕ್ ತುಜ್ಯಾ ಮೊಗಾಚ್ಯಾ ವೆಂಗೆಂತ್ ಥಿರ್ ಸಾಂಬಾಳ್ ಖಿರ್ಯಾ ಭಾವಾರ್ಥಾನ್ ಫುಡೆಂ ಸರುಂಕ್ ತಾಂಕಾಂ ಬಲ್ವಂತ್ ಕರ್ ಮ್ಹಣ್ ಮಾಗ್ತಾಂವ್.

## ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಮುಖೆಲ್ಯಾಂನಿ ಆನಿ ಸರ್ಕಾರಿ ಅಧಿಕಾರಿನಿ, ಲೊಕಾಚ್ಯಾ ಸೆವೆ ಖಾತಿರ್ ವಿಂಚುನ್ ಕಾಡ್ಲ್ಯಾತ್ ಮ್ಹಣ್ ಸಮ್ಜುನ್ ಘೆವ್ನ್ ಸರ್ವ್ ನಾಗರಿಕಾಂಚ್ಯಾ ಉದಗರ್ತೆ ಖಾತಿರ್ ವಾವ್ರುಂಕ್ ತಾಂಕಾಂ ಬರೆಂ ಮನ್ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಫಿರ್ಗಜೆಂತ್ಲ್ಯಾ ಆನಿ ವಾಡ್ಯಾಂತ್ಲ್ಯಾ ಗರ್ಜೆವಂತಾಂಚೆ ಕಷ್ಟ್ ಸಮ್ಜುನ್ ಲ್ಹಾನ್ ಕ್ರಿಸ್ತಾಂವ್ ಸಮುದಾಯಾ ಮಾರಿಫಾತ್ ತಾಂಕಾಂ ಆಮ್ಚೆ ತಾಂಕಿಚಿ ಕುಮಕ್ ಕರುಂಕ್ ಆಮ್ಚೆ ಥಂಯ್ ಬರೆಂ ಮನ್ ರುಪಿತ್ ಕರ್ ಮ್ಹಣ್ ಮಾಗ್ತಾಂವ್.

4. ಪ್ರಾಯೆಸ್ತ್, ಪಿಡೆಸ್ತ್ ಆನಿ ಕಷ್ಟತೆಲ್ಯಾಂಕ್ ಪಾವ್ ಆನಿ ತಾಂಚಿ ಚಾಕ್ರಿ ಕರ್ತಲ್ಯಾಂಚ್ಯಾ ಮೊಗಾನ್ ಆನಿ ಕ್ರಿಸ್ತಿ ಭಾವಾರ್ಥಾಚ್ಯಾ ಸಕ್ತೆನ್ ತಾಂಚೆ ಕಷ್ಟ್ ಹಾಳು ಕರ್ ಮ್ಹಣ್ ಮಾಗ್ತಾಂವ್.

5. ಜೆಜುಚಿ ಸುವಾರ್ತಾ ಪರ್ಗಟ್ ಕರ್ತೆಲ್ಯಾಂಕ್ ತುಜ್ಯಾ ಪವಿತ್ರ ಅತ್ಮ್ಯಾಚೆ ಕುರ್ಪೆನ್ ಭರ್ ಆನಿ ತಾಂಚೊ ವಾವ್ರ್ ಫಳಾಭರಿತ್ ಕರ್ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ, ಎಕ್ಟಾಂಯ್ ಜಾಲ್ಲ್ಯಾ, ಆಮಿ ಸರ್ವಾಂನಿ, ಆಮ್ಚೊ ಭಾವಾರ್ಥ್ ಜಿವಾಳ್ ಕರುಂಕ್ ಆನಿ ಮಾಯಾ ಮೊಗಾನ್ ಜಿಯೆಂವ್ಕ್ ತುಜಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್  
ಸಾದ್ಯಾ ಕಾಳಾಚೊ ದುಸ್ರೊ ಆಯ್ತಾರ್ 19 ಜನವರಿ 2020

ಪಯ್ಲೆಂ ವಾಚಪ್

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಕಿತ್ಯಾಕ್ ಜೊ ಆತಾಂ ಆಕಾಂತಾಂತ್ ಆಸಾ, ತೊ ಅಂಧ್ಯಾರಾಂತ್ ಉರ್ಚೊ ನಾ. ಪುರ್ವಿಂ ತಾಣೆಂ ಜೆಬುಲನಾಚ್ಯಾ ಪ್ರಾಂತಾಕ್ ಆನಿ ನಫ್ತಾಲಿಚ್ಯಾ ಪ್ರಾಂತಾಕ್ ಅಕ್ಮಾನ್ ಭೊಗುಂಕ್ ದಿಲೊ, ಪುಣ್ ಭವಿಷ್ಯಾಂತ್ ತೊ ದಯಾಚಿ ವಾಟ್, ಜೊದಾನಾ ಪಲ್ತಡಿಚೊ ಪ್ರಾಂತ್ ಆನಿ ರಾಷ್ಟ್ರಾಂಚೊ ಪ್ರದೇಶ್ ಮಹಿಮೆವಂತ್ ಕರ್ತಲೊ. ಕಾಳೊಕಾಂತ್ ಚಲ್ತಲ್ಯಾ ಲೊಕಾಕ್ ಏಕ್ ವ್ಹಡ್ ಉಜ್ವಾಡ್ ದಿಷ್ಟಿ ಪಡ್ಲೊ; ಮರಣಾಚೆ ಸಾವ್ಣೆಚ್ಯಾ ದೆಶಾಂತ್ ರಾವ್ತಲ್ಯಾಂಚೆರ್ ಏಕ್ ಉಜ್ವಾಡ್ ಘಾಂಕ್ಲೊ. ತುವೆಂ ತಾಂಚೊ ಆನಂದ್ ವಾಡಯ್ಲೊಯ್, ತಾಂಚೊ ಸಂತೊಸ್ ಚಡಯ್ಲೊಯ್. ಉಂವ್ಣೆಚ್ಯಾ ಸಮಯಾರ್ ಸಂತೊಸ್ತಾತ್ ಆನಿ ಝುಜಾಚಿ ಲೂಟ್ ವಾಂಟುನ್ ಘೆತಾನಾ ಉಲ್ಲಾಸ್ತಾತ್ ತಶೆಂ ತಿಂ ತುಜೆ ಮುಕಾರ್ ಅನಂದ್ಭರಿತ್ ಜಾತಾತ್. ಕಿತ್ಯಾಕ್ ಮಿದಿಯಾನಾಚ್ಯಾ ದಿಸಾ ತುವೆಂ ಕೆಲ್ಲೆಂಯ್ ತಶೆಂ, ತಾಂಚೆಂ ಭಾರಾಚೆಂ ಜುಂ, ತಾಂಚ್ಯಾ ಖಾಂದಾ ವಯ್ಲೆಂ ಲಾಂಕುಡ್, ತಾಂಚೆರ್ ಜುಲುಮ್ ಕರ್ತಲ್ಯಾಂಚೊ ದಾಂಡೊ ತುವೆಂ ಮೊಡುನ್ ಉಡಯ್ಲೆಂಯ್.

ದೆವಾಚೆಂ ಉತರ್ ಹೆಂ

## ದುಸ್ರೆಂ ವಾಚಪ್

ಸಾಂ ಪಾವ್ಲಾನ್ ಕೊರಿಂಥ್‌ಗಾರಾಂಕ್ ಬರಯಿಲ್ಲಾ ಪಯ್ಲಾ ಪತ್ರಾಂತ್ಲೆಂ ವಾಚಪ್

ಭಾವಾಂನೋ, ಆಮ್ಚ್ಯಾ ಸೊಮಿಯಾ ಜೆಜು ಕ್ರಿಸ್ತಾಚೆ ನಾಂವಿಂ ಹಾಂವ್ ತುಮ್ಮೇಲಾಗಿಂ ಪರಾತುನ್ ಮಾಗ್ತಾಂ: ತುಮ್ಮೇ ಮಧೆಂ ಏಕ್ ಸಾರ್ಕಿಂ ಭಾವನಾಂ ಆಸಜಯ್; ತುಮ್ಮೇ ಮಧೆಂ ತಂಡ್ ಆಸನಯೆ. ತುಮಿ ಏಕ್ ಮನಾಚೆ ಆನಿ ಏಕ್‌ಚ್ ಅಭಿಪ್ರಾಯೆಚೆ ಜಾವ್ನ್ ತುಮ್ಮೇ ಮಧೆಂ ಪರಿಪೂರ್ಣ್ ಎಕ್ವಟ್ ಆಸುಂಕ್ ಘಾವೊ. ಕಿತ್ಯಾಕ್ ಮ್ಹಳ್ಳಾರ್, ಮ್ಹಜ್ಯಾ ಭಾವಾಂನೋ, ತುಮ್ಮೇ ಮಧೆಂ ನ್ಯಾಯ್‌ರುಗ್ಡಿಂ ಉತ್ಪಾಂತ್ ಮ್ಹಣ್ ಖೋಯೆಚ್ಯಾ ಘರ್ಜ್ಯಾಂ ಮಾರಿಫ್‌ತ್ ಮ್ಹಾಕಾ ಕಳೊನ್ ಆಯ್ಲಾಂ. ತೆಂ ಸಮ ಸಾಂಗ್ಚೆಂ ಜಾಲ್ಯಾರ್ ಅಶೆಂ: ತುಮ್ಮೇ ಮಧೆಂ ಎಕ್ಲೊ 'ಆಪುಣ್ ಪಾವ್ಲಾಚೊ'. ಅನೈಕ್ಲೊ 'ಆಪುಣ್ ಆಪೊಲ್ಲೊಚೊ', ತಿಸ್ರೊ ಎಕ್ಲೊ 'ಆಪುಣ್ ಕೇಪಾಸಾಚೊ' ಆನಿ ಚೊವ್ತೊ 'ಆಪುಣ್ ಕ್ರಿಸ್ತಾಚೊ' ಮ್ಹಣ್ತಾ. ಕ್ರಿಸ್ತಾಚೆ ಕಿತೆಂ ವಾಂಟೆ ಜಾಲ್ಯಾತ್? ವಾ ಕಾಂಯ್ ಪಾವ್ಲಾಕ್ ತುಮ್ಮೇ ಪಾಸತ್ ಖುರ್ಸಾರ್ ಖಿಳಾಯ್‌ಲೊ? ವಾ ಪಾವ್ಲಾಚ್ಯಾ ನಾಂವಾನ್ ತುಮ್ಮಾಂ ಪವಿತ್ರ್ ಸ್ನಾನ್ ದಿಲ್ಲೆಂ? ಪವಿತ್ರ್‌ಸ್ನಾನ್ ದಿಂವ್ಕ್ ಮ್ಹಣ್ ಕಾಂಯ್ ಕ್ರಿಸ್ತಾನ್ ಮ್ಹಾಕಾ ಧಾಡ್ಲೆಲೊ ನ್ಹಯ್; ಮ್ಹಾಕಾ ಧಾಡ್ಲೆಲೊ ಸುವಾರ್ತಾ ಪರ್ಗಟ್ ಕರುಂಕ್. ತೆಂಯೀ ಕ್ರಿಸ್ತಾಚ್ಯಾ ಖುರ್ಸಾಚೆಂ ಬಳ್ ನಪಂಯ್ಚ್ಯಾ ಜಾಯ್ನಾಶೆಂ ಮನ್ಯಾಂಚ್ಯಾ ಜಾಣ್ವಾಯೆಚ್ಯಾ ಉತ್ರಾಂವಿಣೆಂ ತಿ ಪರ್ಗಟ್ ಕರುಂಕ್ ಮ್ಹಾಕಾ ಧಾಡ್ಲಾ.

ದೆವಾಚೆಂ ಉತರ್ ಹೆಂ